

Programm ta' Hidma tal-EBA għall-2014

Introduzzjoni

1. Skont ir-Regolament (UE) Nru 1093/2010 tal-Parlament Ewropew u tal-Kunsill tal-24 ta' Novembru 2010 li jstabbilixxi l-Awtorità Bankarja Ewropea (EBA), il-programm ta' hidma tal-EBA jiddeskrivi u jiġbor fil-qosor l-oġettivi ewlenin, ir-riżultati u l-prijoritajiet korrispondenti tal-EBA għall-2014, idderivati mill-kopiti speċifikati fir-Regolament u mil-leġiżlazzjoni rilevanti dwar is-settur bankarju tal-UE.

Sommarju tal-kompiti ewlenin

2. L-oġettiv ewleni għall-EBA fil-qasam tal-politika regolatorja sejjer ikun li tkompli bl-irwol ċentrali fl-iżvilupp tal-ġabra unika tar-regoli, bil-għan li toħloq kuntest ekwu għall-istituzzjonijiet finanzjarji, kif ukoll iżżid il-kwalità tar-regolamentazzjoni finanzjarja u l-funzjonament globali tas-Suq Uniku. Il-fokus tal-hidma regolatorja tal-EBA prinċipalment jikkonċerna l-leġiżlazzjoni tad-Direttiva tal-Attività Kapitali IV/Regolament tal-Attività Kapitali (CRDIV/CRR), b'mod partikolari l-kreditu u r-riskju tas-suq u l-oqsma prudenzjali ta' likwidità u ingranaġġ, kif ukoll l-irkupru u l-qafas ta' riżoluzzjoni. L-attivitàjiet ta' sorveljanza tal-EBA fl-2014 ser ikompli jidentifikaw, janalizzaw u jindirizzaw ir-riskji ewlenin fis-settur bankarju tal-UE biex ikun żgurat li huma jżidu valur lis-sett ta' prodotti ta' riskji magħmulin fl-UE. L-EBA sejra tkompli tissorvelja livelli tal-kapitali, kif ukoll pjanijiet tal-kapitali biex jikkonverġu lejn l-istandards il-ġodda. L-aħħar iżda mhux l-inqas, l-EBA timpenja ruħha biex ittejjeb il-protezzjoni tal-konsumaturi bankarji u tippromwovi t-trasparenza, is-sempliċità u l-ekwità għal prodotti u servizzi finanzjarji tal-konsumatur madwar is-Suq Uniku. F'dan il-kuntest, hija sejra tiffoka l-attivitàjiet tagħha ta' protezzjoni tal-konsumatur fuq it-tweġiq ta' mandati bid-Direttiva dwar il-Kreditu Ipotekarju (MCD), il-Pakkett propost dwar Kont Bankarju, l-analiżi proposta tad-Direttiva dwar is-Servizzi ta' Hlas (PSD), u l-inizjattivi bħall-kollokament proprju ta' strumenti finanzjarji.
3. Dawn it-tliet oqsma ta' hawn fuq – **Regolamentazzjoni, Sorveljanza u l-Protezzjoni tal-Konsumatur** jirrappreżentaw il-funzjonijiet ewlenin tal-EBA li huma stabbiliti fir-Regolament tal-EBA. Barra minn hekk, taqsima orizzontali separata, **l-Analiżi tal-Politika u l-Koordinazzjoni**, tipprovdi koordinazzjoni tal-politika interna u esterna bejn il-funzjonijiet ewlenin tal-EBA u l-partijiet interessati esterni, kif ukoll tipprovdi l-analiżi legali u tivvaluta l-impatt tal-proposti tal-politika tal-EBA, u ssostni l-hidma ta' evalwazzjoni bejn il-pari tal-EBA. Barra minn hekk, il-funzjonijiet ta' appoġġ miġbura fil-qosor bħala **Operazzjonijiet** għandhom irwol kritiku biex ikun żgurat li l-EBA tkun tista' twettaq il-funzjonijiet ewlenin tagħha.

-
4. Fl-2014, l-EBA ser ikollha **I-presidenza tal-Kumitat Kongunt**, mingħand l-Awtorità Ewropea tal-Assigurazzjoni u l-Pensjonijiet tax-Xogħol (EIOPA). Bil-presidenza tal-EBA, il-Kumitat Kongunt ser jagħti prijorità għolja fl-2014 lill-oqsma tal-protezzjoni tal-konsumatur, lill-analiżi transsettorjali tar-riskju u lill-valutazzjoni ta' interazzjonijiet u konsegwenzi mhux maħsuba li jista' jkun hemm bejn Solvenza II, il-leġiżlazzjoni CRDIV/CRR u l-qafas leġiżlattiv ta' Rkupru u Riżoluzzjoni. Huwa ser ikompli jsegwi l-ħidma regolatorja diġà mibdija f'oqsma ewlenin bħal konglomerati finanzjarji, l-eliminazzjoni tal-ħasil tal-flus, proċessi ta' ffissar ta' standards ta' referenza u aġenziji tal-klassifikazzjoni tal-kreditu, u ser itejjeb id-dehra tal-ħidma tiegħu għal partijiet interessati esterni. Il-kompiti prospettati fil-Programm ta' Ħidma tal-EBA għall-2014 ikunu bla ħsara għall-mandati ffissati fil-Programm ta' Ħidma għall-2014 tal-Kumitat Kongunt tat-tliet Awtoritajiet Superviżorji Ewropej (ASE).
5. Sa Jannar 2014, il-Kummissjoni Ewropea ser tippubblika rapport dwar **il-valutazzjoni tas-Sistema Ewropea ta' Superviżjoni Finanzjarja**, skont l-Artikolu 81 tar-Regolamenti ta' ASE. L-EBA ser tistenna r-riżultat tal-valutazzjoni u tqis l-implimentazzjoni ta' rakkomandazzjonijiet li jista' jkun hemm, skont il-każ. Barra minn hekk, ser ikunu skambjati aktar fehmiet ma' ASE oħra dwar titjibiet li jista' jkun hemm tal-qafas ta' ASE.

Unjoni bankarja / Żviluppi SSM

6. It-twaqqif ta' Mekkanizmu Uniku ta' Superviżjoni (SSM) fl-UE⁽¹⁾ ser iħalli xi riperkussjonijiet importanti fuq l-eżekuzzjoni tal-mandat tal-EBA. L-EBA ser ikun jeħtiġilha li tkun taf dwar il-ħtieġa li jiżdied valur speċifiku fil-kuntest tal-istrutturi istituzzjonali tal-UE li qed jinbidlu b'rabta mal-formazzjoni tal-SSM.
7. L-SSM ser jagħmel sejha għal relazzjonijiet operazzjonali mtejbja fl-oqsma kollha u mal-partijiet kollha li jkollhom x'jaqsmu, b'mod partikolari mal-Bank Ċentrali Ewropew (ECB). Li tkun żgurata kooperazzjoni effikaċi għal proġetti kongunti bħall-ittestjar tal-istress huwa kruċjali f'dan il-kuntest. Barra minn hekk, l-SSM ser isejjaħ lill-Unjoni għal impenn anki akbar għall-ġabra unika tar-regoli, u b'mod partikolari għal metodoloġiji u prattiki ta' superviżjoni unifikati, fejn l-EBA ser iġġib il-kontribuzzjoni u kompetenzi tagħha bl-iżvilupp ta' Manwal Uniku ta' Superviżjoni, *inter alia*.
8. Bħala l-uniku korp f'qagħda tajba biex joffri ideat prudenzjali mikro tematiċi lis-settur bankarju fis-Suq Uniku kollu, L-EBA jkun jeħtiġilha tiżgura li l-infrastruttura tagħha tar-riskju, inklużi dejta u rapporti ta' riskji, tiffoka fuq dan il-valur miżjud u tagħmel l-aħjar użu mill-ideat wiesgħa ta' dejta u ta' superviżjoni tal-UE tal-EBA, inkluż permezz tal-partecipazzjoni tagħha f'kulleġġi ta' superviżuri.

⁽¹⁾ Fit-12 ta' Settembru 2012 il-Kummissjoni adottat żewġ proposti għat-twaqqif ta' mekkaniżmu uniku ta' superviżjoni (SSM) għal banek immexxi mill-Bank Ċentrali Ewropew (ECB). Fid-19 ta' Marzu 2013 il-Parlament Ewropew u l-Kunsill laħqu ftehim fuq dan il-pakkett leġiżlattiv u fdaw bir-responsabbiltà lill-ECB għas-superviżjoni tal-banek fil-qafas tal-SSM u adottaw ir-regoli operattivi tal-EBA għal dan il-qafas ġdid. Fit-12 ta' Settembru 2013, il-Parlament Ewropew ta l-appoġġ tiegħu għal dan il-pakkett ta' SSM.

Prijoritizzazzjoni tal-kompiti tal-EBA

9. Lista ddettaljata tal-kompiti kollha tal-EBA hija pprezentata fl-Anness, bil-prijoritajiet meħmuża⁽²⁾. Klassifikazzjoni tal-prijoritajiet hija pprovduta u bbażata fuq il-prinċipji li ġejjin:

- Prijorità 1 kienet assenjata lil (a) kompiti li joħroġu minn proposti leġiżlattivi bi skadenza li taqa' fl-2014; (b) kompiti li l-EBA tqis bħala l-aktar urġenti biex ikun żgurat it-twertiq tal-oġġettivi tagħha (jiġifieri t-titjib tal-funzjonament tas-suq intern, billi jiżgura livell effettiv u konsistenti ta' regolamentazzjoni u superviżjoni fl-UE, u li jħares valuri pubbliċi, inkluża l-istabbiltà tas-sistema finanzjarja); u (c) kompiti li jqisu r-riżorsi umani u finanzjarji tal-EBA.
- Prijorità 2 kienet assenjata lil (a) kompiti inqas urġenti, li jitwettqu biss sakemm dawn ma jxekklu il-ħila tal-EBA li twettaq il-kompiti ta' prijorità 1, jiġifieri kompiti li ma jikkonformawx mat-tliet kondizzjonijiet kollha ta' hawn fuq (jiġifieri l-iskadenza tkun lil hinn mill-2014; l-EBA ma tqishomx bħala l-aktar urġenti fir-rigward tat-twertiq tal-oġġettivi tagħha; jew li x'aktarx ma jitwettqux, meqjusin ir-riżorsi umani u finanzjarji tal-EBA); u (b) kompiti li jistgħu jiskattaw esternament (bħal talbiet għal medjazzjoni mhux vinkolanti) u li ma jistgħux ikunu mbassra.
- Prijorità 3 kienet assenjata lil kompiti tal-inqas urġenza, jiġifieri li jistgħu jitwettqu fi żmien medju jew twil.

10. Minbarra l-għadd kbir ta' riżultati mfittxija mill-EBA fil-leġiżlazzjoni settorjali li jaqgħu fil-mansjoni tal-EBA – b'mod partikolari fil-leġiżlazzjoni CRDIV/CRR (jekk jogħġbok ara t-taqsimha hawn taħt) – it-twaqqit tal-prodotti prospettati huwa konċentrat ħafna minħabba li l-iskeda ta' implimentazzjoni jehtigilha li tibqa' konsistenti. Il-prodotti kważi kollha huma mistennija jiġu ffinalizzati sal-2014, b'hekk il-konċentrazzjoni tal-ħidma tal-EBA ser tkun għolja ħafna matul dan il-perjodu. Abbażi tal-kapaċità disponibbli kemm għall-EBA kif ukoll għall-awtoritajiet nazzjonali, ikun mistenni li mhux l-attivitajiet kollha jkun jistgħu jsiru kif propost bħalissa mingħajr riżorsi umani addizzjonali fl-EBA.

Regolamentazzjoni

11. L-oġġettiv fundamentali għall-EBA fil-**qasam tal-politika regolatorja** sejjer ikun li hija tkompli jkollha rwol ċentrali fl-**iżvilupp tal-gabra unika tar-regoli**, bil-għan li toħloq kuntest ekwu għall-istituzzjonijiet finanzjarji kif ukoll iżżid il-kwalità tar-regolament finanzjarju u l-funzjonament globali tas-Suq Uniku.

12. Il-fokus ewlieni tal-ħidma regolatorja tal-EBA ser jirrelata mal-**leġiżlazzjoni CRDIV/CRR, fosthom** ir-regoli tal-UE dwar rekwiżiti kapitali għall-banek u ditti tal-investment fis-Suq Uniku kollu, li daħlet fis-seħħ fis-sajf tal-2013 u għandha tapplika mill-1 Jannar 2014. Dan il-pakkett għandu l-għan li jsaħħaħ ir-rekwiżiti kapitali bankarji, li jintroduċi riżerva obbligatorja ta' konservazzjoni tal-kapital u riżerva diskrezzjonali kontroċiklika, li jipprospetta rekwiżiti regolatorji godda għal likwidità u dwar ingranaġġ, kif ukoll soprataxxi kapitali addizzjonali għal banek importanti b'mod sistemiku. L-EBA għandu jkollha rwol kruċjali fl-implimentazzjoni u fl-applikazzjoni teknika tal-qafas CRDIV/CRR, minħabba li kważi 250 riżultati huma mistennija mill-EBA, b'ħafna minnhom fis-sena 2014. Il-

⁽²⁾ Jekk jogħġbok innota li xi wħud mill-punti attribwiti lill-proposti leġiżlattivi tal-Kummissjoni Ewropea jistgħu jinbidlu peress li dawn il-proposti qegħdin jiġu diskussi attwalment.

maġġoranza ta' dawn il-prodotti tirrelata mal-iżvilupp ta' regoli tekniċi aktar iddettalġati, l-aktar permezz tal-iżvilupp ta' standards tekniċi regolatorji jew ta' implimentazzjoni vinkolanti. Prospett tar-riżultati ewlenin skont leġiżlazzjoni CRDIV/CRR bi skadenzi sal-aħħar tal-2014 huwa pprovdut fit-tabella 1.

Tabella 1: Prodotti regolatorji skont leġiżlazzjoni CRDIV/CRR bi skadenzi ta' sottomissjoni bejn Jannar 2014-Diċembru 2014

Tip ta' prodott	Ghadd totali ta' Prodotti	Suġġetti
Standards Tekniċi Regolatorji (RTS)	48	20 RTS: Approċċ ibbażat fuq ir-ratings interni (IRB) 3 RTS: Passaporti 3 RTS: Intern Estern 1 RTS: Skoperturi kollettivi tal-investiment imprenditorjali (CIU) 5 RTS: Fondi Propri 2 RTS: Riskju tas-Suq 2 RTS: Rimunerazzjoni 2 RTS: Riskji ta' Likwidità 1 RTS: Assiguraturi globali sistematikament importanti (GSIS) 1 RTS: Riżerva Kapitali Kontroċiklika 1 RTS: Spejjeż Indiretti Fissi 1 RTS: Mitigazzjoni tar-Riskju tal-Kreditu 1 RTS: Kontropartita ċentrali (CCP) 1 RTS: Approċċ Standardizzat 1 RTS: Aġġustament tal-evalwazzjoni tal-kreditu (CVA) 1 RTS: Skoperturi Kbar 1 RTS: Miżuri Prudenzjali Makro 1 RTS: Valutazzjoni Prudenti
Standards Tekniċi ta' Implimentazzjoni (ITS)	23	1 ITS: Mudelli Interni ta' Riskju tas-Suq 3 ITS: Intern Estern 1 ITS: Deċiżjoni Kongunta 1 ITS: Approċċ tal-IRB 3 ITS: Passaporti 1 ITS: Żvelar ta' Superviżjoni 3 ITS: Istituzzjonijiet ta' valutazzjoni tal-kreditu estern (ECAIs) 2 ITS: Riskju tas-Suq 1 ITS: Skoperturi Kbar 2 ITS: Riskju ta' Likwidità 1 ITS: GSIS 1 ITS: Proporzjon ta' Ingranaġġ 2 ITS: Infrastruttura tas-Suq 1 ITS: Gravami ta' Assi
Linji gwida	7	1 GL: Rimunerazzjoni 1 GL: Miżuri Strutturali 1 GL: Assi Mingħajr Gravami 1 GL: Reviżjoni superviżorja u l-proċess ta' evalwazzjoni (SREP) 3 GL: Żvelar
Rapporti	9	2 Rapport: ECAIs 1 Rapport: Bonds Koperti 3 Rapport: Riskju ta' Likwidità 1 Rapport: CRR/EMIR (Regolamentazzjoni Ewropea tal-Infrastruttura tas-Suq) f'CCP 1 Rapport: Fondi Propri 1 Rapport: Titolizzazzjonijiet
Opinjoni/Konsultazzjonijiet	5	2 Opinjonijiet: Miżuri Makroprudenzjali 1 Opinjoni: Approċċ Standardizzat 2 Opinjonijiet: Bonds Koperti
Notifiki	2	1 Notifika: Approċċ IRB 1 Notifika: Organizzazzjoni tas-Superviżjoni

-
13. Minbarra li jkun hemm Ġabra Unika tar-Regoli f'affarijiet bankarji (b'mod partikolari permezz ta' żvilupp ta' abbozzi ta' standards u linji gwida tekniċi), li tirrappreżenta prijorità ewlenija għall-EBA fil-qasam tar-Regolamentazzjoni, L-EBA tistenna li tipproduċi għadd ta' riżultati fil-qasam prudenzjali għdid ta' **likwidità u ingranaġġ**. Ser jibqa' jsir xogħol fuq definizzjonijiet għal assi likwidi ta' kwalità għolja (HQLA), fuq valutazzjoni ta' impatti ekonomiċi, u fuq proporzjon ta' kopertura ta' likwidità.
14. Fil-qasam tar-**riskju tal-kreditu**, L-EBA ser tfejji rapport dwar il-proċikličità u l-komparabilità ta' **mudelli IRB (b'bażi ta' klassifikazzjonijiet interni)**. Minhabba l-importanza ta' mudelli IRB fil-ġestjoni tar-riskju ta' istituzzjonijiet, dan jittqies kruċjali biex tkun żgurata implimentazzjoni uniformi ta' CRR fl-istituzzjonijiet kollha, u b'hekk tkun evitata allokkazzjoni ineffiċjenti u inqas prudenzjali tar-riskju fl-istituzzjonijiet. Fil-qasam tar-riskju tal-kreditu, ser isir xogħol sustanzjali biex jiġi abbozzat għadd kbir ta' standards tekniċi dwar IRB u approċċi standardizzati, inkluż l-immappjar ta' klassifikazzjonijiet ta' kreditu għal miżuri tal-kwalità tal-kreditu għal madwar 25 aġenzija ta' klassifikazzjoni reġistrati. Wara ser isir xogħol simili fil-qasam tar-riskju tas-suq, b'mod partikolari dwar **CVA (aġġustament tal-valur tal-kreditu)**.
15. L-EBA bdiet ukoll il-ħidma tagħha ta' tfejji minhabba mandati leġislattivi li ser ikunu assenjati lill-EBA malli tkun approvata **d-Direttiva dwar Irkupru u Riżoluzzjoni (RRD)** u malli tkun saret ir-reviżjoni tad-**Direttiva dwar Skemi ta' Garanzija għal Depożiti (DGS)**. L-ewwel Direttiva tintroduċi mal-Unjoni kollha **qafas ta' ġestjoni ta' kriżijiet** u tiddefinixxi rwol triplu għall-EBA fi proċeduri ta' rkupru u riżoluzzjoni, billi tagħti lill-EBA mandati biex tiżviluppa standards tekniċi u linji gwida vinkolanti li jiffurmaw Ġabra Unika tar-Regoli, billi tagħti lill-EBA rwol ta' medjazzjoni bejn awtoritajiet nazzjonali għal gruppi transkonfinali, u tistabbilixxi lill-EBA bħala punt ta' kuntatt u koordinatriċi għal relazzjonijiet bejn l-UE u pajjiżi terzi. Għalkemm il-qafas tal-RRD għadu qed ikun diskuss (inklużi dati ta' konsenja finali), l-EBA diġà bdiet taħdem minhabba l-ammont u l-kumplexsità tal-mandati. FI-2014, l-EBA ser tiffoka fuq l-istandards u l-linji gwida tekniċi kollha b'rabta ma': intervent bikri, bidu ta' riżoluzzjoni, pjanijiet ta' rkupru, pjanijiet ta' riżoluzzjoni, valutazzjoni, DGS u rikapitalizzazzjoni interna. Prospett tal-abbozz tal-mandati leġislattivi assenjati lill-EBA skont il-qafas tal-RRD huwa pprovdut f'tabella 2 ⁽³⁾.

⁽³⁾ Għandu jkun innotat li minhabba leġislazzjoni ta' Livell 1 li għadha qed tkun innegożjata, it-tabella tipprovdi stima aggregata tal-għadd totali ta' riżultati regolatorji

Tabella 2: Kompiti Regulatorji skont l-abbozz tal-RRD u r-reviżjoni tad-DGS

Tip ta' prodott	Għadd totali ta' Prodotti Stmati	Suġġetti
Standards Tekniċi Regulatorji (RTS) Standards Tekniċi ta' Implimentazzjoni (ITS) Linji gwida	23	Pjanijiet ta' Riżoluzzjoni Pjanijiet ta' Rkupru Miżuri ta' Intervent Bikri Rikapitalizzazzjoni Interna Applikazzjoni ta' Mezzi ta' Riżoluzzjoni Skambju ta' Informazzjoni Appoġġ Finanzjarju Intragrupp Valutazzjoni Kontribuzzjonijiet ta' Riskju Peżat lid-DGS
Rapporti	5	Rikapitalizzazzjoni Interna MREL Proporzjonalità Livell immirat għal arrangamenti finanzjarji Sanzjonijiet
Ftehim Qafas/ Notifiki	4	Pjanijiet ta' rRupru Pjanijiet ta' Riżoluzzjoni Pajjiżi Terzi

16. Għadd estensiv ta' aktar mandati regulatorji huwa assenjat lill-EBA f'diversi leġiżlazzjonijiet settorjali oħra, b'mod partikolari fid-Direttiva Kontra l-Ħasil tal-Flus (AMLD)⁽⁴⁾, iżda wkoll fir-Regolament dwar l-Infrastruttura tas-Suq Ewropew (EMIR), fil-leġiżlazzjoni dwar is-Swieq fl-Istrumenti Finanzjarji (MiFID/MiFIR), fir-Regolament dwar Aġenziji ta' Klassifikazzjoni tal-Kreditu (CRA), fir-Regolament dwar l-Awditjar u fid-Direttiva dwar Depożitarji ta' Titoli Ċentrali (CSD). Lista kompleta ta' kompiti ddettaljata hija pprovduta fl-Anness hawnhekk. F'Lulju 2013, l-EBA nediet mezz online ta' "Ġabra Unika tar-Regoli Q&A" li jippermetti istituzzjonijiet, superviżuri u partijiet interessati oħra jissottomettu l-mistoqsijiet tagħhom fuq il-pakkett CRD IV, Standards Tekniċi relatati u Linji gwida tal-EBA. Fl-2014, l-EBA ser tkompli timplimenta l-proċess ta' Q&A, bil-għan li tissupplimenta l-Ġabra Unika tar-Regoli u biex tiżgura li din ikollha fiha qafas regulatorju "ħaj" u li jevolvi. Evalwazzjoni u pressjoni bejn il-pari huma mistennija li jkomplu jaqdu rwol qawwi biex tkun żgurata aderenza u konformità mar-risponsi pprovduti fil-proċess ta' Q&A, ukoll jekk dawn m'għandhomx il-forza ta' liġi.

Sorveljanza

17. L-oġġettivi ewlenin tal-EBA fil-qasam tas-sorveljanza huma dawn li ġejjin: (a) li twassal analiżi indipendenti u ta' kwalità għolja ta' banek fl-UE u tas-settur bankarju tal-UE, b'koordinazzjoni mal-ħidma ta' Awtoritajiet Kompetenti ta' Superviżjoni, mal-ESRB u mal-korpi li jfasslu l-politika, li jwasslu għal risponsi miftiehma ta' politika; (b) li tiżgura li jkun hemm disponibbli dejta rilevanti u tajba għal sorveljanza effettiva ta' superviżjoni u dixxiplina tas-suq; (c) li tikkontribwixxi b'mod attiv biex tinkiseb konverġenza fi Prattiki ta' superviżjoni u l-formazzjoni ta' kultura komuni ta' superviżjoni madwar is-Suq Uniku; (d) li tippromwovi u tissorvelja strutturi ta' kulleġġi ta' kooperazzjoni superviżorja li jkunu effiċjenti u sustantivi; u (e) li tippromwovi konsistenza superviżorja fl-interess tas-Suq Uniku.

⁽⁴⁾ Ħafna minn dawn il-mandati għandhom ikunu żviluppati mit-tliet ESA fil-kuntest tal-Kumitat Kongunt ta' ESA

-
18. Bil-għan li jinkisbu l-oġġettivi ta' hawn fuq, l-attivitajiet ta' sorveljanza tal-EBA fl-2014 ser ikomplu jiffokaw fuq **l-identifikazzjoni, l-analiżi u l-indirizzar tar-riskji ewlenin fis-settur bankarju tal-UE**, biex ikun żgurat li dawn iżidu valur lis-sett ta' prodotti ta' riskji magħmulin fl-UE. L-EBA ser tkompli tissorvelja l-livelli tal-kapitali kif ukoll il-pjanijiet tal-kapitali biex dawn jikkonverġu lejn l-istandards il-ġodda.
19. L-EBA sejra tkompli taħdem ukoll ma' awtoritajiet kompetenti rilevanti biex tifhem l-impatt tad-deterjorament fil-**kwalità tal-assi fuq il-karti tal-bilanċ tal-banek** u biex tippromwovi l-proċess ta' tiswija tal-karta tal-bilanċ u l-isforzi tal-banek li għadu għaddej biex ikunu rrestawrati strutturi ta' finanzjament sostenibbli. B'mod partikolari, L-EBA ser tikkollega mal-ECB u ma' awtoritajiet kompetenti f'pajjiżi li mhumiex fiż-żona ewro billi tagħmel analiżi tal-kwalità tal-assi. It-test tal-istress madwar l-UE b'hekk ser ikollu ingranaġġ fuq punti ta' tluq b'saħħithom.
20. L-EBA sejra tkompli **l-analiżi tematika regolari** tagħha f'għadd ta' oqsma inkluża l-finalizzazzjoni tax-xogħol dwar il-konsistenza ta' riżultati fl-assi bil-piż tar-riskju (RWAs), is-sostenibbiltà tal-mudelli kummerċjali tal-banek u r-reviżjonijiet tal-kwalità tal-assi tal-banek. Kif mitluba mil-leġiżlazzjoni, L-EBA sejra tibda wkoll tagħmel regolarment standards ta' referenza tar-riżultat tal-mudelli interni tal-banek. Il-prodotti regolari sejin jinkludu finanzjament frekwenti u aġġornamenti għal-likwidità li jkunu bbażati fuq l-intelliġenza superviżorja u tas-suq, aġġornamenti kull tliet xhur lill-ESRB u rapporti kull sitt xhur dwar valutazzjoni tar-riskju, mibgħutin lil istituzzjonijiet tal-UE. L-EBA sejra tuża d-dejta superviżorja – li għandha titjeb fil-kwantità u fil-komparabilità meta jibda r-rapportar superviżorju l-ġdid fl-2014 – flimkien mal-intelliġenza tas-suq u l-kontribut mill-kulleġġi, biex tfejji rapporti dwar is-settur bankarju. Rapporti dwar ir-riskji transsettorjali sejin ikomplu jiġu ppreparati b'kollaborazzjoni mal-Kumitat Kongunt, u sejin jintbagħtu abbażi ta' kull sitt xhur lit-Tabella tal-Istabbiltà Finanzjarja tal-Kumitat Ekonomiku u Finanzjarju tal-Kunsill tal-UE. L-EBA sejra żżomm ukoll u tiżviluppa ulterjorment l-indikauri tar-riskju ewlenin tagħha u s-sett ta' dashboards tar-riskji tagħha, inklużi dashboards interni fil-livell tal-banek tal-EBA, dashboards ta' gruppi ta' bejn il-pari li għandhom jiġu kondiviżi mal-kulleġġi superviżorji/ awtoritajiet superviżorji nazzjonali (NSAs) u dashboard settorjali għal diskussjonijiet tal-EBA u l-ESRB.
21. Fil-qasam tar-**rapportar u t-trasparenza**, L-EBA sejra tkompli tagħti għajjnuna għal kull kwistjoni ta' implimentazzjoni wkoll permezz ta' proċess ta' Mistoqsija & Twegiba (Q&A) dwar il-qafas ta' rapportar komuni, COREP (rapportaġġ komuni) u FINREP (rapportaġġ finanzjarju). L-EBA sejra tohroġ ukoll linji gwida dwar it-Tielet Pilastru għat-tiżni tat-trasparenza fis-settur bankarju kollu tal-UE u sejra tippromwovi trasparenza konsistenti u xierqa dwar kwistjonijiet tematiċi.
22. Il-ħidma ta' Sorveljanza tinvolvi wkoll **il-promozzjoni tal-konverġenza ta' prattiki superviżorji** fis-Suq Uniku, billi tiżviluppa bħala parti mill-ġabra unika tar-regoli, il-linji gwida għall-metodoloġija komuni għal reviżjoni superviżorja u għal proċess ta' evalwazzjoni u l-metodoloġija għall-valutazzjoni tar-riskji. Il-Linji gwida sejin ikunu kkumplementati bl-iżvilupp tal-partijiet rilevanti tal-Manwal Uniku ta' Superviżjoni.

23. L-EBA sejra tkompli bil-**hidma tagħha ta' promozzjoni u monitoraġġ tal-kooperazzjoni superviżorja fil-kulleġġi** biex issaħħaħ is-superviżjoni ta' gruppi bankarji transkonfinali. Il-persunal tal-EBA sejjer jieħu sehem, jappoġġja u jissorvelja l-kulleġġi. Il-persunal tal-EBA sejjer jassisti wkoll lill-NSAs biex jimplimentaw l-istandards tekniċi vinkolanti l-ġodda relatati mal-kooperazzjoni superviżorja, kif ukoll biex ikopru kompiti ġodda (bħall-analiżi tal-kwalità tal-assi, valutazzjoni tal-pjanijiet ta' rkupru). Bħala konsegwenza tat-twaqqif tal-SSM, ser ikun hemm bidla lejn dawk il-kulleġġi b'operazzjonijiet sinifikanti fl-SSM, kif ukoll 'il barra mill-SSM.
24. L-EBA, fejn ikun jixraq, sejra tapplika r-rwol tagħha f'**medjazzjoni vinkolanti u mhux vinkolanti**. Huma mistennija kompiti ġodda fil-qasam tal-medjazzjoni meta CRD IV jidhol fis-seħħ, dan ser isaħħaħ ukoll ir-rwol ta' medjazzjoni tal-EBA. L-EBA sejra tiffaċilita b'mod attiv u, fejn meħtieġ, tikkoordina kwalunkwe azzjoni mwettqa mill-awtoritajiet superviżorji kompetenti nazzjonali, fil-każ ta' żviluppi negattivi/sitwazzjonijiet ta' kriżi.
25. Fil-**ġestjoni tal-kriżijiet**, l-EBA ser ikollha rwol sinifikanti fl-assistenza tagħha fid-diskussjonijiet dwar valutazzjoni ta' rkupru u pjanijiet ta' riżoluzzjoni bejn l-awtoritajiet kompetenti rilevanti fil-kulleġġi, kif ukoll biex tassisti fil-proċess ta' twaqqif ta' kulleġġi ta' riżoluzzjoni.

Protezzjoni tal-konsumatur u Innovazzjoni Finanzjarja

26. Fil-qasam tal-protezzjoni tal-konsumatur, L-EBA għandha responsabbiltà mifruxa mal-UE kollha u hija impenjata b'mod sħiħ biex tippromwovi t-trasparenza, is-semplicità u l-ġustizzja fis-suq għal prodotti jew servizzi tal-konsumatur fis-Suq Uniku kollu.
27. Fl-2014 it-taqsim tal-protezzjoni tal-konsumatur u tal-innovazzjoni finanzjarja tal-EBA sejra tkompli **tiġbor, tanalizza u tirrapporta dwar ix-xejriet tal-konsumaturi** u tanalizza l-attivitajiet tal-banek fi prodotti strutturati u l-bejgħ bl-imnut relatati.
28. Hija sejra ssegwi diversi mandati mistennija li jiġu assenjati lill-EBA fid-**Direttiva dwar Kontijiet Bankarji** proposta mill-Kummissjoni. Din għandha tinkludi *inter alia* l-iżvilupp ta' Linji gwida lil NSAs (a) għall-istabbiliment ta' servizzi l-aktar komuni; (b) għall-iffissar ta' spejjeż raġjonevoli għal kont bażiku; u (c) għad-dritt tal-istabbiliment tal-libertà għall-provvediment ta' servizzi. Barra minn hekk, l-EBA sejra taħdem fuq, u tikkontribwixxi biex taqta' b'mod trażversali x-xogħol tal-EBA li jirriżulta mir-reviżjoni proposta mill-Kummissjoni tad-**Direttiva dwar is-Servizzi ta' Hlas** (PSD), li tista' tinkludi mandati lill-EBA biex tiżviluppa Linji gwida (d) biex fornituri ta' servizzi ta' pagamenti jkunu ffaċilitati jikkwalifikaw incidenti maġġuri; u, f'kooperazzjoni mill-qrib mal-ECB, linji gwida (e) għal fornituri ta' servizzi ta' pagamenti dwar l-awtentikazzjoni ta' klijenti abbażi tal-ogħla livell ta' żvilupp tekniku; u (f) dwar l-istabbiliment, l-implimentazzjoni u l-monitoraġġ ta' miżuri ta' sigurtà, inklużi proċessi ta' ċertifikazzjoni. Dan ser jinvolvi wkoll l-iżvilupp ta' abbozzi ta' RTSs dwar l-iffissar ta' rekwiżiti tekniċi dwar l-aċċess għal informazzjoni li hemm fir-registri pubbliċi nazzjonali, u li jkun speċifikat il-qafas għall-kooperazzjoni u l-iskambju ta' informazzjoni ta' awtoritajiet kompetenti tal-Istati Membri domiciljari. Fit-twettiq ta' mandati assenjati lill-EBA fid-**Direttiva dwar il-Kreditu Ipotekarju (MCD)** proposta, l-EBA ser tabbozza RTS dwar l-assigurazzjoni ta' indennizzi professjonali ta' intermedjarji ta' kreditu ipotekarju.

29. Barra minn hekk, kif u meta l-implimentazzjoni tal-MCD tkun għamlet progress, l-EBA ser tiżviluppa Linji gwida b'sostenn tal-MCD dwar Self Ipotekarju Responsabbli u dwar it-Trattament ta' Mutwatarji Ipotekarji b'Arretrati, billi tibni fuq l-Opinjoni dwar Prattiki Tajba maħruġin fl-oqsma msemmijin hawn fuq f'Ġunju 2013. Flimkien mal-Awtorità Ewropea tat-Tioli u s-Swieq (ESMA), l-EBA sejra tiżviluppa wkoll rispons regolatorju għall-fenomeni ta' "**kollokament proprju**" tal-banek ta' strumenti finanzjarji lid-depożitarji ta' bejjiegħa bl-imnut tagħhom stess. Fl-aħħar nett, ser ikun organizzat **Jum il-Konsumatur** flimkien mat-taqsimiet tal-konsumaturi ta' ESMA u EIOPA, f'postijiet tal-EBA f'Londra fis-sajf tal-2014.

Operazzjonijiet

30. Fil-qasam ta' Operazzjonijiet, l-EBA ser tiffoka fuq l-attivitajiet li ġejjin f'dawn l-oqsma:

- **Finanzi:** valutazzjoni tal-introduzzjoni ta' sistema ta' Ġestjoni B'Baži ta' Attività, inkluż Baġitjar B'Baži ta' Attività, kif ukoll sorveljanza u eżekuzzjoni aħjar tal-baġit; allinjament tar-Regolament Finanzjarju tal-EBA mar-Regolament il-ġdid ta' qafas finanzjarju li għandu jkun adottat mill-Kummissjoni fl-aħħar tal-2013;
- **Riżorsi umani:** implimentazzjoni u titjib ta' politiki ta' riżorsi umani skont ir-Regolamenti dwar il-Persunal, bħall-politika ta' kontribuzzjoni tal-edukazzjoni li jeħtiġilha li jkunu stabbiliti kuntratti ma' skejjel, kull skola għaliha;
- **Akkwist:** monitoraġġ mill-qrib u prestazzjoni f'waqtha tal-akkwisti kollha kif iddefiniti fil-Pjan dwar l-Akkwisti għall-2014;
- **Komunikazzjonijiet:** titjib ulterjuri tal-websajt tal-EBA, monitoraġġ tal-midja u tal-istampa; u
- **IT:** implimentazzjoni ta' proġetti li joħorġu minn Strategija ta' IT approvata, bħal pjattaformi ta' Ġbir ta' Dejta, Rapportar u Analizi, Sistema ta' Ġestjoni ta' Dokumenti, eċċ.

31. Barra minn dan ta' hawn fuq, l-EBA sejra tkompli ttejjeb l-effikaċja u l-effiċjenza ta' appoġġ eżistenti u proċessi amministrattivi. Hija sejra tkompli ssegwi kooperazzjoni ta' suċċess ma' żewġ ASE oħra bil-għan li jkun hemm ingranaġġ fuq ekonomiji potenzjali ta' skala f'funzjonijiet ta' appoġġ.

32. L-EBA sejra tkompli tkun iffinanzjata mill-Kummissjoni Ewropea u mill-Awtoritajiet Kompetenti Nazzjonali.

Analizi tal-Politika u Koordinazzjoni

33. L-oġġettivi ewlenin tat-Taqsima ta' Analizi ta' Politika u Koordinazzjoni ser ikunu l-għoti ta' gwida u appoġġ dwar valutazzjoni tal-impatt tal-politika u ta' prodotti supervizorji (standards tekniċi, linji gwida, rakkomandazzjonijiet, eċċ). It-Taqsima sejra tagħti appoġġ tal-korpi regolaturi ewlenin tal-Bord ta' Supervizuri u tal-Bord ta' Ġestjoni, inkluż l-ippjanar, it-tnejjja u s-segwitu ta' azzjoni miftiehma tal-laqqha tagħhom. It-Taqsima ser tiżgura koordinazzjoni interna u esterna

tal-politika tal-EBA u tal-ħidma superviżorja bejn dipartimenti/taqsimiet u ma' korpi esterni, bħall-BCBS (Kumitat ta' Basel fuq is-Superviżjoni Bankarja) u l-IMF, u membri oħra tal-ESFS (Sistema Ewropea tas-Superviżjoni Finanzjarja), u istituzzjonijiet, inklużi l-Kummissjoni Ewropea, il-Kunsill (u l-Kumitat Ekonomiku u Finanzjaru tiegħu (EFC) u l-FSC), u l-Parlament Ewropew (u l-Kumitat Ekonomiku u tal-Affarjiet Monetarij ECON). It-Taqsima ser tipprovdi l-koordinazzjoni u l-provvediment ta' appoġġ b'rabta mal-presidenza tal-EBA tal-Kumitat Kongunt ta' ASE fl-2014.


34. Din it-Taqsima ser tikkoordina wkoll attivitajiet ta' taħriġ superviżorju tal-EBA offruti lil NSAs, u ser tipprovdi għajjnuna lill-Grupp tal-Partijiet Interessati Bankarji tal-EBA, lill-Grupp ta' Revizzjoni tal-EBA u lill-Bord tal-Appell ta' ASE.

Appoġġ legali

35. It-Taqsima Legali sejra tipprovdi l-analiżi u l-konsulenza legali dwar id-dokumenti ta' politika u superviżjoni mhejjija mid-dipartimenti tar-Regolamentazzjoni u s-Sorveljanza, u mit-Taqsima tal-Protezzjoni tal-Konsumatur u l-Innovazzjoni Finanzjarja (standards tekniċi, linji gwida, opinjonijiet, rakkomandazzjonijiet, evalwazzjonijiet bejn il-pari, eċċ), u tipprovdi assistenza legali li tkun ta' oqsma fl-EBA kollha, biex tiżgura ambjent legalment sod għall-Awtorità u tidentifika problemi legali li jista' jkun hemm marbutin mal-attivitajiet tal-EBA. Ir-riżultati relatati mal-ambjent istituzzjonali tal-EBA se jissaħħu iktar fl-2014. Dawn jinkludu, *inter alia*, in-negozjar u l-abbozzar ta' ftehimiet u impenji oħra, għajjnuna ta' konsulenza, konklużjoni ta' kuntratti, ftehimiet dwar il-livell ta' servizzi, regoli ta' proċedura, regoli ta' implimentazzjoni, ftehimiet oqfsa, Memorandum ta' qbil u t-tlestija u l-eżekuzzjoni tal-formalitajiet relatati kollha. Obbligi li għadhom għaddejjin relatati mar-Regolament (UE) Nru 45/2001 u mar-Regolament (UE) Nru 1049/2001 se jrin jissaħħu wkoll. Fl-2014, l-unità ser tikkontribwixxi iktar b'mod proattiv għall-iżvilupp globali tal-qafas legali tal-EBA, flimkien mal-monitoraġġ u l-implimentazzjoni kostanti ta' strumenti leġiżlattivi applikabbli għall-Awtorità, biex din ma titħalliex tidħol f'riskji legali.

L-Istruttura organizzazzjonali tal-EBA

(b'effett mill-1 ta' Jannar 2014)



President – Direttur Eżekuttiv				
Taqsimat Legali		Uffiċjal tal-Kontabilità		
Sorveljanza	Regolamentazzjoni	Operazzjonijiet		
Analizi tar-riskju	Gestjoni tal-Kapital u l-Assi/Obbligazzjonijiet	Analizi u Koordinazzjoni tal-Politika	Protezzjoni tal-Konsumatur u Innovazzjoni Finanzjarja	Teknoloġija tal-Informatika
Koordinazzjoni Interna u Esterna	Riskju ta' Kreditu, fis-Suq u Operattiv	Appoġġ għal Korpi Regolaturi		Finanzjament u Akkwist
	Registrazzjoni, Rkupru u Riżoluzzjoni	Valutazzjoni tal-Impatt		Riżorsi umani
		Koordinazzjoni tal-Politika		Komunikazzjoni
				Appoġġ Korporattiv